

एकात्मिक बाल विकास सेवा (ICDS)
योजनेअंतर्गत आदिवासी विकास विभागाने
उपलब्ध करून दिलेल्या निधीतून मोबाईल
व्हॅनद्वारे आदिवासी क्षेत्रात ICDS योजनेची
प्रसिध्दी करण्याबाबत .

महाराष्ट्र शासन

महिला व बाल विकास विभाग

शासन निर्णय क्र. एबावि-२०११/प्र.क्र.४३८/का-६

नवीन प्रशासन भवन, ३ रा मजला,

मादाम कामा मार्ग, हुतात्मा राजगुरु चौक,

मंत्रालय, मुंबई - ४०० ०३२.

दिनांक :- १५ मार्च, २०१२

वाचा :- १. सामान्य प्रशासन विभाग, शासन निर्णय क्र.संकीर्ण-२०११/प्र.क्र.३११/३४, दि.३०.८.२०११
२. आयुक्त, महिला व बाल विकास, महाराष्ट्र राज्य, पुणे यांचे पत्र जा.क्र.मवबाआ/का-५/
४०२७/२०११, दिनांक २८.१२.२०११

प्रस्तावना:- एकात्मिक बालविकास सेवा योजनेसाठी आदिवासी विकास विभागामार्फत उपलब्ध होणा-या निधीतून मोबाईल व्हॅनद्वारे आदिवासी क्षेत्रात ICDS योजनेची प्रसिध्दी करण्याबाबतचा प्रस्ताव संदर्भ क्र.२ च्या पत्रानुसार आयुक्त, महिला व बाल विकास, महाराष्ट्र राज्य, पुणे यांनी सादर केला होता. त्यानुसार मोबाईल व्हॅनद्वारे आदिवासी क्षेत्रात ICDS योजनेची प्रसिध्दी करण्याबाबत पुढीलप्रमाणे निर्णय घेण्यात आला आहे.

शासन निर्णय:- आयुक्त, महिला व बाल विकास, महाराष्ट्र राज्य, पुणे यांनी प्रस्तावित केल्यानुसार, सामान्य प्रशासन विभाग, शासन निर्णय क्र.संकीर्ण-२०११/प्र.क्र.३१८/३४, दिनांक ३० ऑगस्ट, २०११ नुसार शासनाच्या ध्येय धोरणाची, विविध जनकल्याणकारी योजनांची / कार्यक्रमांची माहिती व प्रसिध्दी फिरत्या वाहनाद्वारे करण्यासाठी मे. दत्तात्रय अॅडव्हर्टायझिंग कंपनी, अमरावती यांचे दिनांक १.०८.२०११ ते ३१.०७.२०१४ या कालावधीचे दरकरार मंजूर केलेले आहेत. त्यानुसार आदिवासी क्षेत्रातील ठाणे, नाशिक, धुळे, नंदुरबार, यवतमाळ, अमरावती व गडचिरोली या ७ जिल्ह्यांमध्ये एकात्मिक बाल विकास सेवा योजनेअंतर्गत योजनांची प्रसिध्दी करण्यासाठी ६ जिल्ह्यांसाठी ५ मोबाईल व्हॅन व १ जिल्ह्यासाठी ४ मोबाईल व्हॅन याप्रमाणे ३४ मोबाईल व्हॅनद्वारे कार्यक्रमाची प्रसिध्दी मे. दत्तात्रय अॅडव्हर्टायझिंग कंपनी, अमरावती यांजकडून करण्यासाठी मान्यता देण्यात येत आहे. त्याचा तपशिल खालीलप्रमाणे आहे.

अ. क्र.	तपशिल	भाड्याने घ्यावयाच्या मोबाईल व्हॅन	प्रति व्हॅन दरकरारानुसार भाडे (प्रतिदिन)	३० दिवसासाठी लागणारे एकूण भाडे	१०.३०% सेवाकर	अपेक्षित खर्च
१.	मोबाईल व्हॅन	३४	८९०४/-	९०,८२,०८०/-	९,३५,४५४/-	१,००,१७,५३४/-
	एकूण	३४	८९०४/-	९०,८२,०८०/-	९,३५,४५४/-	१,००,१७,५३४/-

(अक्षरी रुपये एक कोटी सतरा हजार पाचशे चौतीस फक्त)

वरीलप्रमाणे ६ आदिवासी जिल्ह्यात प्रतिदिन ५ मोबाईल व्हॅन व एका आदिवासी जिल्ह्यात प्रतिदिन ४ मोबाईल व्हॅन याप्रमाणे ३० दिवसासाठी ३४ मोबाईल व्हॅनचे भाडे रु.९०,८२,०८०/- + (१०.३०% सेवाकर) रु.९,३५,४५४/- असे एकूण रु.१,००,१७,५३४/- (रुपये एक कोटी सतरा हजार पाचशे चौतीस फक्त) एवढा खर्च आयुक्त, महिला व बाल विकास, महाराष्ट्र राज्य, पुणे यांना उपलब्ध करून देण्यात येत आहे.

सदर कामाचे आदेश देतांना खालील अटी विचारात घेण्यात याव्यात :-

- १) आयुक्त, महिला व बाल विकास, महाराष्ट्र राज्य, पुणे यांनी सदर कामाचे आदेश देतांना सा.प्र.वि. शासन निर्णय क्र.-संकीर्ण-२०११/प्र.क्र.३१८/३४, दिनांक ३० ऑगस्ट, २०११ मधील अटी व शर्ती यास अधिन राहून कामाचे आदेश देण्यात यावेत.
- २) योजनेबाबत प्रसिध्दी करण्यासाठी आवश्यक तो तपशिल, कालावधी, इत्यादी बाबत यथोचित अटी व शर्ती आयुक्त, महिला व बाल विकास, महाराष्ट्र राज्य, पुणे यांनी कामाचे आदेश देतांना नमूद करावेत.
- ३) मोबाईल व्हॅनद्वारे सकाळी ७.०० ते दुपारी १२.०० व दुपारी २.०० ते रात्री ९.०० वाजेपर्यंत प्रसिध्दीचे काम करून घ्यावे.
- ४) प्रसिध्दीबाबत कार्यक्रमाची पारदर्शकता राहण्यासाठी ज्या गावात मोबाईल व्हॅनद्वारे योजनेची प्रसिध्दी करावयाची आहे, त्या गावातील अंगणवाडी सेविका व तेथील ग्रामसेवक / सरपंच / उपसरपंच / तलाठी / पोलीस पाटील यांच्यापैकी हजर असेल त्या व्यक्तीची सही व शिक्का घेऊन गावात प्रसिध्दी झाल्याची प्रमाणित करून घ्यावे. संपूर्ण जिल्ह्यात प्रसिध्दी झाल्यानंतर प्रत्येक गावातील प्रमाणपत्र संबंधित कंत्राटदार यांनी संबंधित जिल्ह्याच्या उपमुख्य कार्यकारी अधिकारी (बाल कल्याण), जिल्हा परिषद यांचेकडे सादर करून उपमुख्य कार्यकारी अधिकारी (बाल कल्याण), जिल्हा परिषद यांच्याकडून जिल्ह्यातील प्रसिध्दी प्रमाणित करून घ्यावी.
- ५) सदर योजनेची प्रसिध्दी योग्य प्रकारे होईल याबाबत आयुक्त, महिला व बाल विकास, महाराष्ट्र राज्य, पुणे यांनी योग्य ती दक्षता घ्यावी. परि.४ नुसार आवश्यक ते प्रमाणपत्र प्राप्त झाल्यानंतरच कंत्राटदारांना नियमानुसार देयके अदा करण्याची कार्यवाही करावी.
- ६) योजनेची जाहिरात व प्रसिध्दी करण्यासाठी निवडणूक आचारसंहिता इत्यादी प्रसंगी अॅडव्हर्टायझिंग कंपनी संबंधित जिल्ह्याच्या सक्षम अधिका-याची लेखी परवानगी घेणे बंधनकारक राहिल.

उपरोक्त बाबींवरील खर्च सन २०११-१२ या आर्थिक वर्षात अतिरिक्त तरतुदीमधून खालीलप्रमाणे लेखाशिर्षाखाली खर्च घालण्यात येईल.

मागणी क्र.टी-५, मुख्यलेखाशिर्ष २२३६-पोषण आहार, पंचवार्षिक योजना अंतर्गत योजना, ०२, पोषण अन्न व पेये यांचे वितरण, ७९६ जनजाती क्षेत्र उपयोजना, (०१) जनजाती क्षेत्र उपयोजनांतर्गत योजना, राज्य योजनांतर्गत योजना, (०१) (०१), महाराष्ट्र जिल्हा परिषद व पंचायत समिती अधिनियम, १९६१ च्या कलम १२३ व २६१ अन्वये जिल्हा परिषदांना अनुदाने, (२२३६०२९७), ३१ सहाय्यक अनुदान (वेतनेत्तर) या लेखाशिर्षाखाली सन २०११-१२ या वित्तीय वर्षासाठीच्या मंजूर तरतुदीतून भागविण्यात यावा व तो त्याच

लेखाशिर्षाखाली खर्ची टाकण्यात यावा. याकरिता आयुक्त, महिला व बाल विकास, महाराष्ट्र राज्य, पुणे यांना आहरण, संवितरण व नियंत्रक अधिकारी म्हणून घोषित करण्यात येत आहे.

सदर शासन निर्णय वित्त विभाग, परिपत्रक क्र. खर्चनि-१००६/प्र.क्र.१/अर्थोपाय, दिनांक २०.४.२००६ अनुसरून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

सही /-
(श. पा. वारे)
उप सचिव, महाराष्ट्र शासन

प्रति,

मा. प्रधान सचिव, आदिवासी विकास विभाग, मंत्रालय, मुंबई

मा. प्रधान सचिव, सामान्य प्रशासन विभाग, मंत्रालय, मुंबई

मा. महासंचालक (माहिती व जनसंपर्क), मंत्रालय, मुंबई

आयुक्त, महिला व बाल विकास, महाराष्ट्र राज्य, पुणे

आयुक्त, आदिवासी विकास विभाग,

मुख्य कार्यकारी अधिकारी, जिल्हा परिषद ठाणे, नाशिक, धुळे, नंदुरबार, यवतमाळ, अमरावती, व गडचिरोली

उप मुख्य कार्यकारी अधिकारी, (बाल कल्याण), जिल्हा परिषद, ठाणे, नाशिक, धुळे, नंदुरबार, यवतमाळ, अमरावती, व गडचिरोली

महालेखापाल (लेखा व अनुज्ञेयता) महाराष्ट्र १/२, मुंबई / नागपूर

अधिदान व लेखा अधिकारी, मुंबई

निवासी लेखा परिक्षा अधिकारी मुंबई

सहायक संचालक, (वित्त व लेखा) मवबावि, महाराष्ट्र राज्य, पुणे

जिल्हा कोषागार अधिकारी, ठाणे, नाशिक, धुळे, नंदुरबार, यवतमाळ, अमरावती, व गडचिरोली

वित्त विभाग, मंत्रालय, मुंबई

महिला व बाल विकास विभाग, कार्यासन क्र.४

निवड नस्ती (कार्यासन ६)